

ಚಿಕ್ಕ ಬಳ್ಳಾಪುರದಲ್ಲಿ ಕ್ರೀಡಾಂಗಣ ನಿರ್ಮಾಣ

೧೪೬೮ ಶ್ರೀ ಕೆ. ಎಂ. ಮನಿಯಪ್ಪ (ಚಿಕ್ಕ ಬಳ್ಳಾಪುರ) ಮಾನ್ಯ ವಾರ್ತಾ, ಯುವಜನ ಸೇವೆ, ಕ್ರೀಡಾ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಚಿಕ್ಕ ಬಳ್ಳಾಪುರದಲ್ಲಿ ಕ್ರೀಡಾಂಗಣವನ್ನು ನಿರ್ಮಿಸುವುದರ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು, ಸದರಿ ಕಾರ್ಯದ ವಿಳಂಬಕ್ಕೆ ಕಾರಣಗಳೇನು?

ಆ) ಚಿಕ್ಕ ಬಳ್ಳಾಪುರದಲ್ಲಿ ಬಯಲಾರಂಗ ವಂದಿರದ ನಿರ್ಮಾಣದ ಬಗ್ಗೆ ಸರ್ಕಾರಕ್ಕೆ ಮನವಿಗಳು ಬಂದಿವೆಯೇ, ಹಾಗಿದ್ದಲ್ಲಿ ಈ ಬಗ್ಗೆ ಕೈಗೊಂಡ ಕ್ರಮಗಳೇನು?

ಶ್ರೀ ಜೀವರಾಜ ಆಳ್ವ. (ವಾರ್ತಾ, ಪ್ರವಾಸೋದ್ಯಮ ಹಾಗೂ ಯುವಜನ ಸೇವಾ ರಾಜ್ಯ ಸಚಿವರು)

ಅ) ಸರ್ಕಾರ ಈಗಾಗಲೇ ನಕಾಶೆ ಹಾಗೂ ರಿ.ಒ.ಒ. ಲಕ್ಷ ರೂ.ಗಳ ಅಂದಾಜು ಮೆಚ್ಚುಕೆ ಆಡಳಿತಾತ್ಮಕ ಅನುಮೋದನೆ ೧೯೮೧ರಲ್ಲಿ ಕೊಟ್ಟಿದೆ. ಇಲ್ಲಾ ಮೆಟ್ಟಿದೆ ಕ್ರೀಡಾಂಗಣ ಕಾರ್ಯಗಳು ಪೂರ್ಣಗೊಳ್ಳದೆ ಇರುವುದು ಸದರಿ ಕಾರ್ಯದ ವಿಳಂಬಕ್ಕೆ ಕಾರಣವಾಗಿದೆ. ಜಿಲ್ಲಾ ಮೆಟ್ಟಿದೆ ಕ್ರೀಡಾಂಗಣಗಳ ಕೆಲಸ ಮುಗಿದ ಕೂಡಲೆ ತಾಲ್ಲೂಕು ಮೆಟ್ಟಿದೆ ಕೆಲಸವನ್ನು ತೆಗೆದುಕೊಳ್ಳಲಾಗುವುದು.

ಆ) ಇಲ್ಲ. ಉದ್ಭವಿಸುವುದಿಲ್ಲ.

ಕೊರಟಗೆರೆ ತಾಲ್ಲೂಕಿನಲ್ಲಿ ಪತ್ತೆಯಾದ ನಕಲಿ ನೋಟುಗಳು

೪೮೮ ಶ್ರೀ ಬಿ.ಎಸ್. ಶಿವನಂಜಪ್ಪ (ಗುಬ್ಬಿ) ಮಾನ್ಯ ಗೃಹ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ತುಮಕೂರು ಜಿಲ್ಲೆ ಕೊರಟಗೆರೆ ತಾಲ್ಲೂಕಿನಲ್ಲಿ ಖೋಟಾನೋಟುಗಳನ್ನು ಮುದ್ರಣ ಮಾಡುತ್ತಿದ್ದ ಪ್ರಕರಣ ಪತ್ತೆಯಾಗಿದ್ದು ನಿಜವಲ್ಲವೇ.

ಆ) ಹಾಗಿದ್ದಲ್ಲಿ, ಯಾವ ಯಾವ ಮೌಲ್ಯದ ನೋಟುಗಳು ಪತ್ತೆಯಾದವು. ಮತ್ತು ಅವು ಯಾರ ಯಾರ ಬಳಿ ದೊರೆತವು.

ಇ) ಈ ಬಗ್ಗೆ ತನಿಖೆ ಮಾಡಲಾಗುತ್ತಿದೆಯೆ. ಮತ್ತು ಹಾಗಿದ್ದಲ್ಲಿ ಅದು ಯಾವ ಹಂತದಲ್ಲಿದೆ.

ಶ್ರೀ ಬಿ. ರಾಜಯ್ಯ. (ಗೃಹ ಸಚಿವರು).—

ಅ) ಇಲ್ಲ.

ಆ) ೧೦೦ ರೂ ಮೌಲ್ಯದ ಒಂದು ಖೋಟಾ ನೋಟು ಬಿ.ಟಿ. ಲಕ್ಷ್ಮಣರಾವ್, ಬೈಜಾಪುರ, ಕೊರಟಗೆರೆ ತಾಲ್ಲೂಕು, ಇವರು ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರು, ಕೊರಟಗೆರೆ ಶಾಖೆಗೆ ೪೦೦-ರೂಪಾಯಿ ಜಮಾ ಮಾಡಿದಾಗ ಅದರಲ್ಲಿ ದೊರೆಕಿತು.

(ಇ) ಈ ಬಗ್ಗೆ ಕೂಲಂಕಷವಾಗಿ ತನಿಖೆ ಮಾಡಿದರೂ ಅಪರಾಧ ಪತ್ತೆಯಾಗಲಿಲ್ಲ.

ಕನ್ನಡ ಹಾಗೂ ಸಂಸ್ಕೃತಿ ಇಲಾಖೆಯವರು ಸಾಹಿತಿಗಳಿಗೆ ನೀಡುತ್ತಿರುವ ಗೌರವ ಧನ

೫೮೦ ಶ್ರೀ ಪಟ್ಟಮಕ್ಕಿ ರತ್ನಾಕರ (ತೀರ್ಥಹಳ್ಳಿ) ಮಾನ್ಯ ವಾರ್ತಾ, ಯುವಜನ ಸೇವಾ, ಕ್ರೀಡಾಂಗಣ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಸರ್ಕಾರದವರು ಪ್ರಸ್ತುತ ವರ್ಷದಲ್ಲಿ ಎಷ್ಟು ಜನ ಸಾಹಿತಿಗಳಿಗೆ ಗೌರವಧನ ನೀಡಿದ್ದಾರೆ.

ಆ) ಯಾವ ಯಾವ ವರ್ಗದ ಸಾಹಿತಿಗಳಿಗೆ ಸಹಾಯಧನ ನೀಡಲಾಗಿದೆ.

ಇ) ಇದರಲ್ಲಿ ಕೇಂದ್ರ ಸರ್ಕಾರದವರು ನೀಡಿರುವ ಸಹಾಯಧನದ ಭಾಗವೆಷ್ಟು.